

ಶ್ರೀ ಹೆಚ್. ಡಿ. ದೇವೇಗೌಡ.—ಮಾನ್ಯ ಅಧ್ಯಕ್ಷರೇ, ಸರ್ಕಾರದ ಮೇಲೆ ಈ ಅಧಿಕಾರಿಗಳಿಗೆ ಅವಶ್ಯಾಸ ಇದೆ ಎಂದು ನಾನು ಅಂದುಕೊಳ್ಳುವುದಿಲ್ಲ. ಇಲ್ಲಿ ೩೦-೪-೧೯೮೦ ರಿಂದ ೩೦-೬-೧೯೮೦ರ ವರೆಗೆ ಪ್ರಿಲಿಮಿನರಿ ನೆಗೋಷಿಯೇಷನ್ ಆಗಿಲ್ಲ. ಮಾನ್ಯ ಆರ್ಥಿಕ ಸಚಿವರು ಬಹಳ ಬುದ್ಧಿವಂತರು, ಇವರ ಬುದ್ಧಿವಂತಿಕೆಗೆ ನಾನು ಮೆಚ್ಚುಬೇಕಾಗಿದೆ. ಅದರಲ್ಲೂ ಇವರು ಅಧಿಕಾರ ಸೂತ್ರವನ್ನು ಹಿಡಿದ ಮೇಲೆ ಬುದ್ಧಿ ಬಹಳ ಚುರುಕಾಗಿದೆ. The Director has finalised the recommendations. ಸರ್ಕಾರವನ್ನು ಯಾವರೀತಿ ಡಿಫೆಂಡ್ ಮಾಡಬೇಕೆಂಬ ಚಾಣಾಕ್ಷತನ ನಿಮಗೆ ಬಹಳ ಚೆನ್ನಾಗಿ ಗೊತ್ತಿದೆ. ಆ ಕಲೆಯಲ್ಲಿ ತಾವು ಪ್ರವೀಣರು.

ಮಾನ್ಯ ಅಧ್ಯಕ್ಷರೇ, ಇನ್ನು ಹೆಚ್ಚು ಕಾಲವನ್ನು ನಾನು ತೆಗೆದುಕೊಂಡು ಇಲ್ಲಿ ವಾದವಿವಾದಗಳನ್ನು ಮಾಡುವುದಕ್ಕೆ ಹೋಗುವುದಿಲ್ಲ. ಆಗಿಹೋಗಿರತಕ್ಕ ವಿಚಾರದ ಬಗ್ಗೆ ಇಲ್ಲಿ ಅನವಶ್ಯಕವಾಗಿ ಚರ್ಚೆಮಾಡುವುದು ಬೇಡ. ಅಧಿಕಾರಿಗಳು ಹೆಣ್ಣು ಮಕ್ಕಳ ಪಕ್ಕದಲ್ಲಿ ನಿಂತರು, ಅವರನ್ನು ಹೊಡೆದರು, ಇವರ ಮೇಲೆ ಅಸಾರ್ಲ್ಸ್ ಆಯಿತು ಎಂದು ಹೇಳುವುದು ಬೇಡ. ಈಗ ಈ ೯ ಪ್ರಕರಣಗಳು ನಡೆದಾಗ ತಾವು ಯಾರನ್ನೂ ಅರೆಸ್ಟ್ ಮಾಡಿಲ್ಲ. ಅವರು ಇವತ್ತು ಚೆಟ್ಟಿಪುಡಿಯನ್ನು ಅವರ ಮೇಲೆ ಎಸೆದಿಲ್ಲ. ಪ್ರಿಲಿಮಿನರಿ ವಿಚಾರಣೆ ಆದಮೇಲೆ ಇದನ್ನು ತೀರ್ಮಾನ ಮಾಡುತ್ತೇವೆಂದು ತಾವು ಹೇಳಿದ್ದೀರಿ. Solve the issue amicably and see that the people who have been arrested are released. ಅವರನ್ನು ರಿಲೀಸ್ ಮಾಡಿ, ಅಫೀಸ್ ಬೇರರ್ಸ್ ಯೂನಿಯನ್ ಇದೆ; ಈ ವಿಚಾರದಲ್ಲಿ ಅಂತಿಮವಾಗಿ ಒಂದು ನಿರ್ಣಯವನ್ನು ಸರ್ಕಾರ ತೆಗೆದುಕೊಳ್ಳಬೇಕೆಂದು ಮಾನ್ಯ ಅಧ್ಯಕ್ಷರ ಮುಖಾಂತರ ಸರ್ಕಾರದವರನ್ನು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಅಧ್ಯಕ್ಷರೇ ಪ್ರಿಲಿಮಿನರಿ ಡಿಸ್‌ಕಷನ್‌ಗೆ ಖಂಡಿತವಾಗಿ ಕರೆಸುತ್ತೇನೆ. ಅವರ ಜೊತೆಯಲ್ಲಿ ಮಾತುಕತೆ ಮಾಡುತ್ತೇನೆ. ಅವರು ಹೇಳುವುದರಲ್ಲಿ ಯಾವುದಾದರೂ ರೀಸನಬಲ್ ಆಗಿ ಒಪ್ಪಬೇಕೋಬಪ್ಪೋಣ. ಇದರಲ್ಲಿ ನಮಗೆ ಏನು ಅಭ್ಯಂತರವಿಲ್ಲ. ಮತ್ತೆ ಅವರು ಏನು ಸ್ಪೆಕ್ಟಿಕ್ ಮಾಡಿದ್ದಾರೆ, ಮತ್ತೆ ಮಾಡುತ್ತಾ ಇದ್ದಾರೆ ಹೊರಗಡೆ ಕ್ರಮಬದ್ಧವಾಗಿ ಮಾಡಬಹುದಾಗಿತ್ತು. ಆದರೆ ಅವರು ಆ ರೀತಿ ಮಾಡದೆ ಒಳಗಡೆ ನಡೆದುಕೊಂಡಿರುವ ರೀತಿ ಸರಿಯಾದದ್ದು ಅಲ್ಲ, ಅಲ್ಲಿ ಗಲಾಟೆ ಮಾಡಿದ್ದು ಸರಿಯಲ್ಲವೆಂದು ಹೇಳುತ್ತೇನೆ.

ಶ್ರೀ ಎಂ. ಚಂದ್ರಶೇಖರ್.—ದಸ್ತಗಿರಿ ಮಾಡಿರುವವರನ್ನು ರಿಲೀಸ್ ಮಾಡಬೇಕೆಂದು ಕೇಳಿದ್ದೇವೆ ಆದರೆ ಬಗ್ಗೆ ಏನು ಹೇಳಿಲ್ಲ ?

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಅದನ್ನು ನೋಡುತ್ತೇನೆಂದು ಹೇಳಿದ್ದೇನೆ.

SRI A. LAKSHMISAGAR.—Sir as a first step towards finding a solution to this problem, the Government must see that the arrested persons are released and then call for a meeting of all the employees.

SRI M. VEERAPPA MOILY.—Sir, I am really unaware of the incident that happened in the morning. The hon. Members have said that some persons have been arrested. I will certainly look into it.

MATTERS UNDER RULE 312

re : Hardship caused to the farmers of the Left Bank canal of Hemavathi Project Kattaya Hobli.

ಶ್ರೀ ಕೆ. ಎಚ್. ಹನುಮೇಗೌಡ (ಹಾಸನ).—ಮಾನ್ಯ ಅಧ್ಯಕ್ಷರೇ, ಹೇಮಾವತಿ ಪ್ರಾಜೆಕ್ಟ್ ಕಟ್ಟಾಯ ಹೋಬಳಿ ರೈತರಿಗೆ ಬಂದಿರತಕ್ಕಂಥ ನೋಟೀಸ್ ಬಗ್ಗೆ ಮಾನ್ಯ ಮುಖ್ಯ ಮಂತ್ರಿಗಳ ಗಮನವನ್ನು ಸೆಳೆಯುವುದಕ್ಕೆ ನಾನು ಈ ಸಂದರ್ಭದಲ್ಲಿ ಇಚ್ಛೆ ಪಡುತ್ತೇನೆ. ಹೇಮಾವತಿ ಯಾವ ಬಲದಂಡೆ ಮತ್ತು ಎಡದಂಡೆಗಳು ಇವೆ, ಅದರಲ್ಲಿ ಬಲದಂಡೆ ನಾಲೆ ಏನು ಇದೆ ಅದು ಅರಕಲಗೂಡು ಮಾರ್ಗವಾಗಿ ಹೋಗು

ತ್ವದೆ, ಇನ್ನು ಹಾಸನ ತಾಲ್ಲೂಕಿನ ಕಟ್ಟಾಯ ಹೋಬಳಿ ಮುಖಾಂತರ ಎಡದಂಡೆ ಹೋಗುತ್ತದೆ ಅದು ಮಲೆನಾಡು ಪ್ರದೇಶವಾಗಿರುವುದರಿಂದ ಹೆಚ್ಚು ಮಳೆಯು ಸಹ ಆಗುತ್ತದೆ, ಅಲ್ಲಿ ಮಿಷ್ಣು ಬೆಳೆಯನ್ನು ಬೆಳೆಯುವುದು ಬಹಳ ಕಷ್ಟ ಎಂದು ಭತ್ತ ಮತ್ತು ಕಬ್ಬನ್ನು ಬೆಳೆಯಬೇಕೆಂದು ಎರಡು ವರ್ಷಗಳ ಹಿಂದೆ ಅಭಿಪ್ರಾಯ ನೀಡಿದರು. ಆಗ ಭಾರಿ ನೀರಾವರಿ ಸಚಿವರಾಗಿದ್ದವರು ಅವರ ಭಾಗಕ್ಕೆ ಅನುಕೂಲ ಮಾಡಿದರು. ಆದೇ ಸನ್ನಿವೇಶದಲ್ಲಿ ಎಡದಂಡೆಯ ಪಕ್ಕದಲ್ಲಿರುವ ಜನರಿಗೆ ಎಷ್ಟೇ ತೊಂದರೆ ಇದ್ದರೂ ಆಗಿನ ಸಚಿವರಿಗೆ ಈ ಕಟ್ಟಾಯ ಹೋಬಳಿಯ ಜನರ ಕಷ್ಟ ಅರ್ಥವಾಗಲಿಲ್ಲ. ಅಲ್ಲಿ ಸುಮಾರು ೪೦-೪೫ ಇಂಚು ಮಳೆಯಾಗುತ್ತಿದೆ. ಅದರಲ್ಲೂ ಅಲ್ಲಿ ಡ್ಯಾಮ್ ಇರುವುದರಿಂದ ಇನ್ನು ೨-೩ ಇಂಚು ಜಾಸ್ತಿ ಮಳೆಯಾಗಿ ಅಲ್ಲಿ ಮಿಷ್ಣು ಬೆಳೆ ಬೆಳೆಯುವುದಕ್ಕೆ ಸಾಧ್ಯವೇ ಆಗುವುದಿಲ್ಲ. ಆ ಭಾಗದಲ್ಲಿ ಸಣ್ಣ ಪುಟ್ಟ ಕೆರೆಗಳು ಏನಾದರೂ ಇದ್ದರೆ ಭತ್ತ ಮತ್ತು ಕಬ್ಬು ಬೆಳೆದು ಜೀವನ ಮಾಡಲಿಕ್ಕೆ ಕೂಡ ಸಾಧ್ಯವಾಗುತ್ತಿಲ್ಲ. ಇಡೀ ರಾಜ್ಯಕ್ಕೆ ಡ್ರಾಟ್ ಬಂದಾಗ ಆ ಭಾಗದಲ್ಲಿ ಅಲ್ಪಸ್ವಲ್ಪ ಮಳೆಯಾಗುತ್ತದೆ ಆಗ ಬೇಕಾದರೆ ಮಿಷ್ಣುಯಲ್ಲಿ ಏನಾದರೂ ಬೆಳೆ ಇಡಲಿಕ್ಕೆ ಸಾಧ್ಯ. ಜೊತೆಗೆ ಆ ಭಾಗದ ಭೂಮಿ ಕಲ್ಲು ಜಾಗು ಆಗಿರುವುದರಿಂದ ಏನಾದರೂ ಬೆಳೆ ಇಟ್ಟರೆ ಕೊಳೆತು ಹೋಗುತ್ತದೆ. ನಮ್ಮ ಈ ಭಾಗದ ವ್ಯಾಲಿಗಳು ಏನು ಎನ್ನುವುದು ಮಾನ್ಯ ಮುಖ್ಯ ಮಂತ್ರಿಗಳಿಗೆ ಗೊತ್ತಿದೆ. ಇದರ ಜೊತೆಗೆ ಎಡದಂಡೆ ಮತ್ತು ಬಲದಂಡೆ ನಾಲೆಗಳು ಏನು ಹೇವಾವತಿ ಕೆಳಭಾಗದಲ್ಲಿ ಹೋಗುತ್ತವೆ ಅಲ್ಲಿ, ಯಾವಾಗಲೂ ಸೋನೆ ಮಳೆ ಇದ್ದೇ ಇರುತ್ತದೆ ಬಂದು ತಿಂಗಳು ಇನ್ನು ಬರುತ್ತಲೇ ಇದೆ. ಈ ಸೋನೆ ಇನ್ನು ನಿಂತಿಲ್ಲ. ೨-೩ ತಿಂಗಳು ಕಂಟೀನ್ಮೆಂಟ್ ಆಗಿ ಬರುವುದರಿಂದ ಯಾವ ಬೆಳೆಯನ್ನು ಇಡಲಿಕ್ಕೆ ಸಾಧ್ಯವೇ ಇಲ್ಲ. ರೈತರು ಸಾಲ ತಂದು ಒಡವೆ ವಸ್ತುಗಳನ್ನು ಮಾರಿ ಬೆಳೆಯನ್ನು ತೆಗೆಯಲಿಕ್ಕೆ ಹೋಗಿ ಹಾಳಾಗಿ ಹೋಗಿದ್ದಾರೆ. ಜೋಳ, ಅಲೂಗೆಡ್ಡೆ ಎಲ್ಲಾ ಕೊಳೆತು ಹೋಗುತ್ತದೆ. ಜೊತೆಗೆ ಮೇಲುಗಡೆ ೧೦-೬ ವರ್ಷಗಳಿಂದ ಕೊಟ್ಟಿರತಕ್ಕಂಥ ೭ ನೂರು ಮತ್ತು ೮ ನೂರು ಎಕರೆ ಭೂಮಿಗೆ ಚಾನಲ್ ಮುಖಾಂತರ ನೀರು ಹೋಗುತ್ತಿರುವುದರಿಂದ ಜಾಗು ಪ್ರದೇಶ ಭತ್ತವನ್ನು ಬೆಳೆಯಲಿಕ್ಕೂ ಆಗುತ್ತಾ ಇಲ್ಲ. ಅರ್ಥಿಕವಾಗಿ ಜನ ತೊಂದರೆಗೆ ಒಳಗಾಗುತ್ತಿದ್ದಾರೆ. ಕಟ್ಟಾಯ ಹೋಬಳಿ ಎಡದಂಡೆಯ ತೊಂದರೆಯನ್ನು ಮಾನ್ಯ ಮುಖ್ಯ ಮಂತ್ರಿಗಳು ಗಮನಿಸಬೇಕಾಗಿದೆ. ಹಿಂದೆ ಇವರಿಗೆ ಅನ್ಯಾಯವಾಗಿರುವುದರಿಂದ ಈಗ ಇವರಿಗೆ ನ್ಯಾಯ ದೊರೆಯಬೇಕು. ಇದನ್ನು ಮಾನ್ಯ ಮುಖ್ಯ ಮಂತ್ರಿಗಳ ಗಮನಕ್ಕೆ ತಂದು ಅರ್ಥಿಕ ವೃಷ್ಟಿಯಿಂದ ಭತ್ತ ಮತ್ತು ಕಬ್ಬು ಬೆಳೆಯಲಿಕ್ಕೆ ಕನಿಷ್ಠ ಒಂದುವರೆ ಸಾವಿರ ಎಕರೆಗೆ ಅವಕಾಶ ಮಾಡಿಕೊಡಬೇಕೆಂದು ವಿನಯ ಪೂರ್ವಕವಾಗಿ ಪ್ರಾರ್ಥಿಸಿಕೊಳ್ಳುತ್ತೇನೆ.

ಶ್ರೀ ಎಚ್. ಟಿ. ಕೃಷ್ಣಪ್ಪ (ನಾಗಮಂಗಲ).—ಮಾನ ಅಧ್ಯಕ್ಷರೇ, ಶ್ರೀಮಾನ್ ಹನುಮೇಗೌಡರ ಪ್ರಶ್ನೆಗೆ ಮಾನ್ಯ ಮುಖ್ಯ ಮಂತ್ರಿಗಳು ಉತ್ತರ ಕೊಡುವುದಕ್ಕೆ ಮೊದಲು ನಾನು ಒಂದೆರಡು ವಿಷಯಗಳನ್ನು ತಿಳಿಸಲಿಕ್ಕೆ ಅವಕಾಶ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ. ಈ ಎಡದಂಡೆ ನಾಲೆಗೆ ೬ ಕೋಟಿ ರೂಪಾಯಿಯ ಬೃಹತ್ ಯೋಜನೆಯನ್ನು ಕಾರ್ಯಗತ ಮಾಡುತ್ತಾ ಇರುವುದು ವಾಸ್ತವಾಂಶ. ಅದರಲ್ಲಿ ನಮ್ಮ ತುವುಕೂರು ಮತ್ತು ಮಂಡ್ಯ ಜಿಲ್ಲೆಗೆ ಅದರಲ್ಲೂ ಅಭಾವಪೀಡಿತ ಪ್ರದೇಶಗಳಿಗೆ ನೀರನ್ನು ಕೊಡುವ ಘನ ಉದ್ದೇಶವನ್ನು ಈಡೇರಿಸಲಿಕ್ಕೆ ಹೇವಾವತಿ ವ್ಯಾಲಿ ಮತ್ತು ಶಿಂಷಾ ವ್ಯಾಲಿಗೆ ಸುಮಾರು ೨೦ ಕೋಟಿ ರೂಪಾಯಿ ಸರ್ವಾಗೋಷ ಯೋಜನೆ ನಿರ್ಮಾಣವಾಗುತ್ತಿದೆ. ಇದು ನಿರಂತರವಾಗಿ ಬರಗಾಲಕ್ಕೆ ತುತ್ತಾಗಿರತಕ್ಕಂಥ ಹಾಗೂ ೩೦-೪೦ ವರ್ಷಗಳ ಅಲ್ಪಕ್ಷ-ಳು ಒಳಗಾಗಿರುವ ಭಾಗ ಈ ಭಾಗಕ್ಕೆ ನೀರು ಕೊಡುವುದಕ್ಕಾಗಿ, ಸರ್ಕಾರ ಈ ಜಲಾಶಯವನ್ನು ನಿರ್ಮಾಣ ಮಾಡುತ್ತಿದೆ. ಅದರ ಬಲದಂಡೆಗೆ ಸಂಬಂಧ ಪಟ್ಟಹಾಗೆ ಶಾಶ್ವತವಾದ ನೀರಾವರಿ ಬೆಳೆಗಳನ್ನು ಬೆಳೆಯಲು ಅವಕಾಶಗಳನ್ನು ಅಲ್ಲಿ ಮಾಡಿಕೊಂಡಿದ್ದಾರೆ, ತಾವು ನಮ್ಮ ಇದೇ ರೀತಿಯ ೫೦-೬೦ ಇಂಚು ಮಳೆಯಾಗಿ ಕಟ್ಟಿ ನೀರು ಪಡೆಯದೆ ಇರುವ ಜನರಿಗೆ ಸಹಾಯ ಮಾಡುವಾಗ ನಮ್ಮ ಬರಗಾಲ ಪ್ರದೇಶಗಳಿಗೆ ತೊಂದರೆಯಾದೀತೇನೋ ಎನ್ನುವ ನನ್ನ ಅಂಜಿಕೆ ಮತ್ತು ಅನಿಸಿಕೆ.

ಶ್ರೀ ಕೆ. ಹೆಚ್. ಹನುಮೇಗೌಡ.—ಸ್ವಾಮಿ ನಾನು ಹೇಳುತ್ತಾ ಇರುವುದು ೧೫೦೦ ಎಕರೆ ಅಚ್ಚು ಕಟ್ಟು ಪ್ರದೇಶದ ಬಗ್ಗೆ ಹೇಳುತ್ತಿದ್ದೇನೆ. ಇವರು ಒಬ್ಬರೇ ಬದುಕಬೇಕೆಂದೇನೂ ಇಲ್ಲ. ಹಾಸನಕ್ಕೆ ತಾಲ್ಲೂಕು ಬದುಕಬೇಕು. ಇದನ್ನು ಮಾನ್ಯ ಸದಸ್ಯರು ಗಮನದಲ್ಲಿಟ್ಟುಕೊಳ್ಳಬೇಕು. ಇವರು ಮಾತ್ರ ಬದುಕಬೇಕು, ಬೇರೆಯವರ ಬೆಳೆ ಹಾಳಾಗಬೇಕು ಆವರಿಗೆ ನೀರನ್ನು ಕೊಡಕೊಡದು ಎಂದು ಹೇಳು

ವುದು ನಾಚಿಕೆಗೇಡಿನ ವಿಷಯ. ನಮ್ಮ ತಾಲ್ಲೂಕಿನಲ್ಲಿ ೨೦ ಸಾವಿರ ಎಕರೆ ಭೂಮಿ ಮಂಳುಗಡೆಯಾಗಿ ಆ ಜಮೀನಿನ ಮಾಲೀಕರು ಇವೊತ್ತು ನಿರುದ್ಯೋಗಿಗಳಾಗಿದ್ದಾರೆ. ೧೫೦೦ ಎಕರೆ ಜಮೀನಿಗೆ ನೀರು ಕೊಡಿ ಎಂದು ಕೇಳಿದರೆ ಅದನ್ನು ಕೊಡಿ ಎಂದು ಹೇಳುವುದಕ್ಕೆ ಇವರಿಗೆ ಸೌಜನ್ಯ ಇಲ್ಲ.

SRI B. B. SAYANAK.—I rise to a point of order. When the chair is standing, both these members are standing and speaking.

MR. SPEAKER.—I request the Hon. Members to resume their seats. Now the Chief Minister will make a statement. ನಾನು ತಮಗೆ ಅಪ್ಪಣೆ ಕೊಟ್ಟಮೇಲೆ ತಾವು ಮಾತನಾಡಬೇಕು. ಒಬ್ಬರು ಮಾತನಾಡುವಾಗ ಮತ್ತೊಬ್ಬರು ಸದಸ್ಯರು ಎದ್ದು ಮಾತನಾಡುವುದು ಸರಿಯಲ್ಲ. ಬೇಕಾದರೆ ಕ್ರಿಯಾಲೋಪವನ್ನು ಎತ್ತಬಹುದು. ಅದನ್ನು ಬಿಟ್ಟು ಈ ರೀತಿ ಮಾತನಾಡುವುದು ಸರಿಯಲ್ಲ. ಶ್ರೀಮಾನ್ ಕೃಷ್ಣಪ್ಪನವರು ಈಲ್ ಅಗಿಲ್ಲ. ಅವರು ಈಲ್ ಅಗದೆ ತಾವು ಈ ರೀತಿ ಮಾತನಾಡಿದರೆ ಸಭೆಯನ್ನು ಹೇಗೆ ನಡೆಸುವುದು? ವಿಧಾನಸಭೆಯಲ್ಲಿ ಯಾವೇರಿತಿ ಮಾತನಾಡಬೇಕು ಎನ್ನುವ ಬಗ್ಗೆ ಪ್ರೊಸೀಜರ್ ಇದೆ. ನಿಯಮಾವಳಿಗೆ ಅನುಸಾರವಾಗಿ ನಡೆಯಬೇಕು. ಸಂಸದೀಯ ವಿಚಾರಗಳನ್ನು ಸರಿಯಾಗಿ ಅರ್ಥ ಮಾಡಿಕೊಂಡು ಈ ಸಭೆಯ ಘನತೆ ಗೌರವಗಳನ್ನು ಎತ್ತಿ ಹಿಡಿಯಬೇಕು.

ಶ್ರೀ ಕೆ. ಎಚ್ ಹನುಮೇಗೌಡ.—ಮಾನ್ಯ ಸದಸ್ಯರಾದ ಶ್ರೀಮಾನ್ ಎಚ್. ಟಿ. ಕೃಷ್ಣಪ್ಪನವರು ಮಿಸ್‌ಗೈಡ್ ಮಾಡುತ್ತಿದ್ದಾರೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರು ಈ ರೀತಿ ಮಾಡಿದರೆ ಹೇಗೆ? ನಾನು ನಿಮಗೆ ಮಾತನಾಡುವುದಕ್ಕೆ ಅವಕಾಶವನ್ನು ಕೊಡದೇ ಇರುವಾಗ ಸಮ್ಮನೆ ಮಧ್ಯೆ ಎದ್ದು ನಿಂತು ಮಾತನಾಡಿದರೆ ಹೇಗೆ? ಅವರು ಮಾತನಾಡಿದಮೇಲೆ ಬೇಕಾದರೆ ನೀವು ಮಾತನಾಡಿ.

ಶ್ರೀ ಎಚ್. ಟಿ. ಕೃಷ್ಣಪ್ಪ.—ನಮ್ಮದೇಶಕ್ಕೆ ಪ್ರಕೃತಿ ಮೂಲದಿಂದ ಲಭ್ಯವಾಗತಕ್ಕಂಥಾ ಯಾವುದೇ ಸವಲತ್ತನ್ನು ಕೂಡ ಯಾವುದೇ ಒಂದು ಭಾಗಕ್ಕೆ ಸೀಮಿತವಾಗತಕ್ಕಂಥಾ ಪ್ರಸಂಗ ಇದ್ದರೆ ಆ ರೀತಿ ಆಲೋಚನೆ ಮಾಡತಕ್ಕಂಥಾದ್ದು ಸಂಕುಚಿತ ದೃಷ್ಟಿಯ ಪರಿಮಾಪಧಿ, ಸ್ವಾರ್ಥ ದೃಷ್ಟಿಯಿಂದ ಅದನ್ನು ಖಂಡನೆ ಮಾಡಿದರೆ ಅಗ ನೋವಾಗುತ್ತದೆ. ದೇಶದಲ್ಲಿ ಸಮಾಜವಾದವನ್ನು ಜಾರಿಗೆ ತರುವಾಗ ಒಂದು ವರ್ಗಕ್ಕೂ ಮತ್ತೊಂದುವರ್ಗಕ್ಕೂ ಸಮಾನತೆಯನ್ನು ತರುವುದು ಮಾತ್ರವಲ್ಲ ಪ್ರದೇಶಗಳಲ್ಲಿ ಅಸಮಾನತೆ ಇದ್ದರೆ ಅದನ್ನು ಹೋಗಲಾಡಿಸಬೇಕು. ಇದು ಸರ್ಕಾರದ ಆದ್ಯಕರ್ತವ್ಯ. ಈ ಕರ್ತವ್ಯದಲ್ಲಿ ಸರ್ಕಾರದಿಂದ ಲೋಪವಾಗಿದ್ದರೆ, ಲೋಪ ಮಾಡಿದ್ದಾರೆ ಎನ್ನತಕ್ಕಂಥಾದ್ದನ್ನು ಎತ್ತಿ ತೋರಿಸಿ ಅದನ್ನು ಸರಿ ಮಾಡುವ ಬಗ್ಗೆ ಪ್ರತಿನಿಧಿಗಳಾಗತಕ್ಕವರು ತಮ್ಮ ಕರ್ತವ್ಯವನ್ನು ಮಾಡಬೇಕಾಗುತ್ತದೆ. ಸ್ವಾರ್ಥ ದೃಷ್ಟಿಯಿಂದ ಅಧಿಕಾರದಲ್ಲಿರತಕ್ಕವರು ಸರ್ಕಾರದ ಮೇಲೆ ಒತ್ತಾಯ ತಂದು ತಮ್ಮ ಕೆಲಸವನ್ನು ಮಾಡಿಸುವುದಕ್ಕೆ ಹೋರಾಟ ಮಾಡತಕ್ಕ ಜನಗಳು ಯಾರು ಇದ್ದಾರೆ ಅವರನ್ನು ಮೊದಲು ಖಂಡಿಸಬೇಕು.

ಶ್ರೀ ವಿ. ಎಂ. ಘಾಡಿ.—ಅಸೆಂಬ್ಲಿಯಲ್ಲಿ ಗೌಡರ ಗದ್ದಲ ನಡೆಯುತ್ತಿದೆ.

ಅಧ್ಯಕ್ಷರು.—ಶ್ರೀಮಾನ್ ಹನುಮೇಗೌಡರು ಮಾತನಾಡಿದ್ದಕ್ಕೆ ನೀವು ಸಪ್ಲಿಮೆಂಟ್ ಮಾಡುತ್ತೀರಾ ಎಂದರೆ ನೀವು ಹೇಳುತ್ತಿರುವುದು ಇಬ್ಬರಿಗೂ ಭಿನ್ನವಾಗಿದೆ. ಅವರು ಹೇಳಿದ್ದಕ್ಕೆ ಸಪ್ಲಿಮೆಂಟ್ ಆಗುವ ಹಾಗೆ ಹೇಳಿದರೆ ಒಳ್ಳೆಯದು.

ಶ್ರೀ ಎಚ್. ಟಿ. ಕೃಷ್ಣಪ್ಪ.—ಕಾಲವನ್ನು ವ್ಯರ್ಥ ಮಾಡಬಾರದು. ರಾಜ್ಯ ಪುನರ್ರ ವಿಂಗಡಣೆಯಾಗುವುದಕ್ಕೆ ಮುಂಚೆ ನಮ್ಮದೇಶದ ಸಮಗ್ರ ಚಿತ್ರತವು ಗೊತ್ತಿರಬೇಕು ಎಂದು ನಾನು ತಿಳಿದುಕೊಂಡಿದ್ದೇನೆ. ಆ ಕಾಲದಲ್ಲಿ ಬಹುಶಃ ಇಡೀ ರಾಜ್ಯದಲ್ಲಿ ನಾಗಮಂಗಲ ಹೆಚ್ಚು ಹಿಂದುಳಿದ ಪ್ರದೇಶ ಎಂಬುದು ಅಕ್ಕಕ್ಕೆ ಬಂದುದು ನಿರ್ವಿವಾದವಾದ ವಿಷಯ. ಇಂಥಾ ಭಾಗಕ್ಕೆ ನೀರು ಕೊಡುವ ಮಹತ್ವಾಕಾಂಕ್ಷೆಯನ್ನು, ಮಹೋದ್ದೇಶವನ್ನು ಸರ್ಕಾರ ಇಟ್ಟುಕೊಂಡು ಕೆಲಸ ಮಾಡುವಾಗ ಆ ಅಣೆಕಟ್ಟಿನ ಪಕ್ಕದಲ್ಲಿ ರತಕ್ಕವರೇ ಎಲ್ಲಾ ನೀರನ್ನು ಉಪಯೋಗ ಮಾಡಿಕೊಂಡರೆ ಬೇರೆಯವರ ಗತಿ ಏನು? ಇದರ ಬಗ್ಗೆ ಯಾವೂತ್ಯೂ ಖಂಡನೆ ಮಾಡಬೇಕಾದಂತಹ ವಿಚಾರ. ಇಂಥಾ ಸಂಕುಚಿತ ಭಾವನೆಗಳನ್ನು ಧಿಕ್ಕಾರ ಮಾಡಬೇಕಾಗುತ್ತದೆ. ಅಸಮಾನತೆಗೆ ಸರ್ಕಾರ ಪರಿಹಾರವನ್ನು ಕೊಡುವ ಪ್ರಯತ್ನ ಮಾಡುವಾಗ

ಅದಕ್ಕೆ ಅಡ್ಡಿ ಬರತಕ್ಕ ಶಕ್ತಿಗಳು ಇದ್ದರೆ ಅವುಗಳನ್ನು ಬಿಡಿಸಬೇಕು, ಅವುಗಳನ್ನು ಧಿಕ್ಕಾರ ಮಾಡಲೇ ಬೇಕು.

ಶ್ರೀ ಕೆ. ಎಚ್. ಹನುಮೇಗೌಡ.—ಮಾನ್ಯ ಸದಸ್ಯರು ಬರೀ ನೀತಿ ಭೋಧನೆ ಮಾಡುತ್ತಿದ್ದಾರೆ. ಸ್ವಲ್ಪ ವಿಶಾಲಭಾವನೆ ಇರಬೇಕು.

ಅಧ್ಯಕ್ಷರು.—ಶ್ರೀಮಾನ್ ಕೃಷ್ಣಪ್ಪನವರು ಮಾತನಾಡಿದಮೇಲೆ ಮುಖ್ಯ ಮಂತ್ರಿಗಳು ಸ್ಟೇಟ್ ಮೆಂಟ್ ಮಾಡಲಿ ಎಂದು ಅವರಿಗೆ ದೊತನಾಡುವುಸಕ್ಕೆ ಅವಕಾಶವನ್ನು ಕೊಟ್ಟಿದ್ದೆ. ಹೀಗೆ ಶ್ರೀಮಾನ್ ಹನುಮೇಗೌಡರು ಪದೇ ಪದೇ ಎದ್ದುನಿಂತು ಮಾತನಾಡಿದರೆ ಹೇಗೆ? ಆ ಮೇಲೆ ನಿಮಗೆ ಅವಕಾಶ ವನ್ನು ಕೊಡುತ್ತೇನೆ ಎಂದು ನಾನು ಹೇಳಿದ್ದೇನೆ. ಆದರೂ ಸಹ ಈ ರೀತಿ ಮಧ್ಯೆ ಮಧ್ಯೆ ಎದ್ದು ನಿಂತು ಮಾತನಾಡಿದರೆ ಹೇಗೆ? ದಯಮಾಡಿ ಕುಳಿತುಕೊಳ್ಳಿ, ಮುಖ್ಯ ಮಂತ್ರಿಗಳು ಸ್ಟೇಟ್ ಮೆಂಟ್ ಮಾಡಲಿ.

† ಶ್ರೀ ಕೆ. ಎಚ್. ಹನುಮೇಗೌಡ.—ಈಗ ನಾನು ಕೆಲವು ಪಾಯಿಂಟ್‌ಗಳನ್ನು ಹೇಳಿದರೆ ಮುಖ್ಯ ಮಂತ್ರಿಗಳು ಸ್ಟೇಟ್ ಮೆಂಟ್ ಮಾಡುವುದಕ್ಕೆ ಅನುಕೂಲವಾಗುತ್ತದೆ. ಅದಕ್ಕಾಗಿ ನಾನು ಒಂದು ಮಾತನ್ನು ಹೇಳುತ್ತೇನೆ, ದಯಮಾಡಿ ತಾವು ಕುಳಿತುಕೊಂಡರೆ ನಾನು ಒಂದು ಮಾತನ್ನು ಹೇಳುತ್ತೇನೆ

ಅಧ್ಯಕ್ಷರು.—ಮಾನ್ಯ ಸದಸ್ಯರು ಸ್ವಲ್ಪ ನಿಧಾನವಾಗಿ ಮಾತನಾಡಬೇಕು. ನಮ್ಮನ್ನೇ ಕುಳಿತು ಕೊಳ್ಳಿ ಎಂದು ಹೇಳುತ್ತಿದ್ದಾರೆ. ಇವರು ಒಂದು ಹೊಸ ಸಂಪ್ರದಾಯವನ್ನು ಹಾಕುತ್ತಿದ್ದಾರೆ ಇದು ಸರಿಯಲ್ಲ, ಸಂಪ್ರದಾಯವನ್ನು ಮುರಿದು ಹಾಕುವುದು ಸರಿಯಲ್ಲ. ದಯಮಾಡಿ ಕುಳಿತುಕೊಳ್ಳಿ. ನೀವು ಯಾವರೀತಿ ಮಾಡುತ್ತಿದ್ದೀರಿ ಎಂಬುದನ್ನು ಈ ಸಭೆ ಅಬ್ಸರ್ವ್ ಮಾಡುತ್ತಿದೆ. ಈ ಸಭೆ ಯಾವರೀತಿಯಿಂದ ನಡೆಯುತ್ತಿದೆ ಎಂಬುದನ್ನು ಎಲ್ಲರೂ ಜವಾಬ್ದಾರಿಯಿಂದ ಸೂಕ್ಷ್ಮವಾಗಿ ನೋಡು ತ್ತಿದ್ದಾರೆ. ಆದ್ದರಿಂದ ಮಾನ್ಯ ಸದಸ್ಯರು ಸ್ವಲ್ಪ ಶಾಂತಿಯಿಂದ ವರ್ತನೆ ಮಾಡಬೇಕು. ಶ್ರೀಮಾನ್ ಕೃಷ್ಣಪ್ಪನವರು ಮಾತನಾಡಿದ ಮೇಲೆ ಮುಖ್ಯ ಮಂತ್ರಿಗಳು ಹೇಳಿಕೆ ಕೊಡುತ್ತಾರೆ. ಆ ಮೇಲೆ ಏನಾ ದರೂ ಸ್ಪಷ್ಟೀಕರಣ ಇದ್ದರೆ ಕೇಳಬಹುದು. ದಯಮಾಡಿ ಮಾನ್ಯ ಸದಸ್ಯರು ಪ್ರೊಸೀಜರ್ ಫಾಲೋ ಮಾಡಿ

ಶ್ರೀ ಕೆ. ಎಚ್. ಹನುಮೇಗೌಡ.—ಸ್ವಾಮಿ ಎರಡು ವಾಕ್ಯಗಳನ್ನು ಹೇಳಿ ಬಿಡುತ್ತೇನೆ.

ಅಧ್ಯಕ್ಷರು.—ಆ ಮೇಲೆ ಅವಕಾಶವನ್ನು ಕೊಡುತ್ತೇನೆ. ದಯಮಾಡಿ ಕುಳಿತುಕೊಳ್ಳಿ.

† ಶ್ರೀ ಎಚ್. ಸಿ. ಶ್ರೀಕಂಠಯ್ಯ(ಪ್ರವಣಿಬೆಳಗೊಳ).—ಮಾನ್ಯ ಅಧ್ಯಕ್ಷರೇ ಈ ವಿಚಾರದಲ್ಲಿ ಹೇಳ ಬೇಕಾದರೆ ಒಬ್ಬರ ಬಗ್ಗೆ ಲಕ್ಷ್ಯ ಕೊಟ್ಟು ಇನ್ನೊಬ್ಬರ ಬಗ್ಗೆ ಅಲಕ್ಷ್ಯ ಭಾವನೆ ಕೂಡ ಈ ಸಂದರ್ಭದಲ್ಲಿ ಆದಂತಿಲ್ಲ. ಸರ್ಕಾರದವರು ಈಗಾಗಲೇ ಯಾವ ರೀತಿ ಕಾರ್ಯಕ್ರಮವನ್ನು ಹಾಕಿಕೊಳ್ಳಬೇಕೋ ಆ ರೀತಿ ಕಾರ್ಯಕ್ರಮವನ್ನು ಹಾಕಿ ಅದನ್ನು ಮುಗಿಸಿದ್ದಾರೆ. ನಾವು ತಮ್ಮ ಮುಖಂತರ ಮಾನ್ಯ ಮುಖ್ಯ ಮಂತ್ರಿಗಳಲ್ಲಿ ಅರಿಕೆ ಮಾಡಿಕೊಳ್ಳುವುದೇನೆಂದರೆ ಇವೊತ್ತು ಸರ್ಕಾರ ರಿ ಕೋಟಿ ರೂಪಾಯಿಗಳ ಬಂಡ ವಾಳವನ್ನು ಹಾಕಿ ಒಂದು ಸಕ್ಕರೆ ಕಾರ್ಖಾನೆಯನ್ನು ಪ್ರಾರಂಭ ಮಾಡತಕ್ಕಂಥಾ ಪರಿಸ್ಥಿತಿ ಇವೊತ್ತು ಬಂದಿದೆ. ೧೯೮೧ನೇ ಇಸವಿ ಸೆಪ್ಟೆಂಬರ್ ತಿಂಗಳಲ್ಲಿ ಕಬ್ಬನ್ನು ಅರೆಯತಕ್ಕ ಮತ್ತು ಸಕ್ಕರೆಯನ್ನು ಉತ್ಪಾದನೆ ಮಾಡತಕ್ಕ ಕಾರ್ಯಕ್ರಮ ನಮ್ಮ ಮುಂದೆ ಇದೆ. ಸರ್ಕಾರದವರು ೭-೮ ಕೋಟಿ ರೂಪಾಯಿಗಳ ಬಂಡ ವಾಳವನ್ನು ಕೊಟ್ಟು ಇವೊತ್ತು ಆ ಸಕ್ಕರೆ ಕಾರ್ಖಾನೆಗೆ ಸಂಪೂರ್ಣವಾಗಿ ಎಷ್ಟು ಕಬ್ಬು ಬೇಕೋ ಅಷ್ಟು ಕಬ್ಬನ್ನು ಬೆಳೆಯತಕ್ಕ ವ್ಯವಸ್ಥೆಯನ್ನು ಸರ್ಕಾರ ಮಾಡಬೇಕು. ಹೇಮಾವತಿ ಅಚ್ಚುಕಟ್ಟಿನಲ್ಲಿ ಸರ್ಕಾರ ಸೆಮಿಡ್ರೈ ಎಂದು ಪ್ರಮೋಸ್ ಮಾಡಿ ಇವೊತ್ತು ನೀರನ್ನು ಒದಗಿಸತಕ್ಕ ವ್ಯವಸ್ಥೆ ಮಾಡುತ್ತದೆ ಅದಕ್ಕಿಂತ ಮಿಗಿಲಾಗಿ ಇವೊತ್ತು ಹೇಮಾವತಿ ಅಚ್ಚುಕಟ್ಟಿನ ಎಡದಂಡೆಯಾಗಲೀ ಬಲದಂಡೆಯಾಗಲೀ ಇಲ್ಲಿಂದ ನಾಲೆಗಳ

† Indicates that remarks or speeches have not been revised by the member concerned.

ಮೂಲಕ ನೀರನ್ನು ಒದಗಿಸುವಾಗ ಕಟ್ಟಾಯ ಹೋಬಳಿಗಾಗಲಿ ಅಥವಾ ನಾಗಮಂಗಲ ತಾಲ್ಲೂಕಿಗಾಗಲಿ ನೀರನ್ನು ಒದಗಿಸುವ ಪ್ರಶ್ನೆ ಅಲ್ಲ. ಈಗ ನಮಗೆ ಬೇಕಾಗಿರತಕ್ಕದ್ದು ಸಕ್ಕರೆ ಕಾರ್ಖಾನೆಗೆ ಎಷ್ಟು ಲಕ್ಷ ಟನ್ ಕಬ್ಬು ಬೇಕೋ ಅಷ್ಟು ಲಕ್ಷ ಟನ್ ಕಬ್ಬನ್ನು ಒದಗಿಸಿ ಅದನ್ನು ಅರೆಯುವುದಕ್ಕೆ ಸರ್ಕಾರ ವ್ಯವಸ್ಥೆ ಮಾಡಬೇಕೆಂದು ನಾನು ಮಾನ್ಯ ಮುಖ್ಯಮಂತ್ರಿಗಳನ್ನು ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

† ಶ್ರೀ ಹೆಚ್. ಡಿ. ದೇವೇಗೌಡ(ಹೊಳೆನರಸೀಪುರ).—ಈ ಪ್ರಾಜೆಕ್ಟ್ ಪ್ರಾರಂಭವಾದಾಗಿನಿಂದಲೂ ಕೂಡ ಇದರ ಬಗ್ಗೆ ಎಷ್ಟು ವಿಸ್ತೀರ್ಣ ಇರಬೇಕು ಎಷ್ಟು ಪ್ರದೇಶವನ್ನು ನೀರಾವರಿಗೆ ತರಬೇಕು ಎಂಬುದರ ಬಗ್ಗೆ ಹಲವಾರು ಸಲ ಸರ್ಕಾರ ತನ್ನ ನಿಲುವನ್ನು ಮಾರ್ಪಾಟು ಮಾಡಿದ್ದಾರೆ. ತಮಗೆ ಹೇಳಬೇಕಾದರೆ ಮೊದಲು ೫೦ ಸಾವಿರ ಎಕರೆ ಅಂತ ಇತ್ತು ನಂತರ ಒಂದು ಲಕ್ಷ ಎಕರೆಗೆ ಆಯಿತು ಅನಂತರ ೨ ಲಕ್ಷ ಎಕರೆಯನ್ನು ಇರಿಗೇಟ್ ಮಾಡಬೇಕು ಅಂತ ಇದ್ದಾರೆ. ಈ ಡ್ರೈಕಿಂಗ್ ವೆಟ್ ಬಗ್ಗೆ ನಾನು ಈವೊತ್ತಿನ ದಿವಸ ಚರ್ಚೆ ಮಾಡುವುದಕ್ಕೆ ಹೋಗುವುದಿಲ್ಲ. ಮೇಜರ್ ಇರಿಗೇಷನ್ ಬಗ್ಗೆ ಡಿಮ್ಯಾಂಡ್ ಬಂದಾಗ ಹೇಳುತ್ತೇನೆ. ಈವೊತ್ತಿನ ದಿವಸ ಶ್ರೀ ಕೆ. ಹೆಚ್. ಹನುಮೇಗೌಡರು ಮತ್ತು ಶ್ರೀ ಹೆಚ್. ಸಿ ಶ್ರೀಕಂಠಯ್ಯನವರು ಬಹಳ ವಾದ ಮಾಡುತ್ತಿದ್ದಾರೆ. ಅದಕ್ಕಿಂತಲೂ ಹೆಚ್ಚು ವಾದ ಮಾಡಬಹುದು. ಈಗ ವಾದ ಮಾಡುವುದಕ್ಕೆ ಹೋಗುವುದಿಲ್ಲ. ಈವೊತ್ತು ಸರ್ಕಾರಕ್ಕೂ ಒಂದು ಜವಾಬ್ದಾರಿ ಇದೆ. ಒಂದೆ ಯಾವ ಯಾವ ಏರಿಯಾದಲ್ಲಿ ಏನೇನು ಪರ್ಫಮೆನ್ಸ್ ಇರಿಗೇಷನ್ ಇತ್ತು ಅದರ ಸೌಲಭ್ಯವನ್ನು ದೊರಕಿಸಿಕೊಡಬೇಕು ಎಂದು ಎಂದರೆ ಸಾಧ್ಯವೇ ? ಈ ಅಣೆಕಟ್ಟುಗಳನ್ನು ಹಿಂದಿನ ಸರ್ಕಾರ ಮಾಡಿದ್ದಲ್ಲ ಅಥವಾ ಈವೊತ್ತಿನ ಸರ್ಕಾರ ಮಾಡಿದ್ದಲ್ಲ. ಸ್ವಾತಂತ್ರ್ಯ ಪೂರ್ವದಲ್ಲೇ ಈ ಅಣೆಕಟ್ಟುಗಳನ್ನು ಕಟ್ಟಿ ಸೌಲಭ್ಯಗಳನ್ನು ಪಡೆಯುತ್ತಿದ್ದಾರೆ. ತಮಗೆ ಹೇಳಬೇಕಾದರೆ ಚಂದ್ರವಳ್ಳಿ ನಾಲಾ ತೆಗೆದುಕೊಳ್ಳಿ, ಇದರಿಂದ ೧೫೦೦ ಎಕರೆ ನೀರಾವರಿಯಾಗುತ್ತಾ ಇದೆ, ಈ ಅಣೆಕಟ್ಟು ಯನ್ನು ನಾವು ನೀವು ಕಟ್ಟಿಸಿದ್ದಲ್ಲ, ಹಾಗೆಯೇ ಶ್ರೀರಾಮದೇವರ ಅಣೆಕಟ್ಟು ತೆಗೆದುಕೊಳ್ಳಿ, ಆ ಅಣೆಕಟ್ಟು ನಿಂದ ಸುಮಾರು ೮ ಸಾವಿರ ಎಕರೆ ನೀರಾವರಿಯಾಗುತ್ತದೆ. ಇದು ತಲೆತಲಾಂತರಗಳಿಂದ ಬಂದಿರೆ ತಕ್ಕಂಥಾದ್ದು. ಇವೆಲ್ಲಾ ಭತ್ತ ಬೆಳೆಯತಕ್ಕಂಥಾ ಪ್ರದೇಶ. ಇದನ್ನು ಈವೊತ್ತು ಮಾರ್ಪಾಡು ಮಾಡಿದರೆ ಇದನ್ನು ಡ್ರೈಕಿಂಗ್ ವೆಟ್ ಅಂತ ಹೇಳುವುದಕ್ಕೆ ಸಾಧ್ಯವೇ ಶ್ರೀ ಹೆಚ್. ಟಿ. ಕೃಷ್ಣಪ್ಪನವರು ಇದರ ಬಗ್ಗೆ ಯೋಚನೆ ಮಾಡಬೇಕು. ನಾವು ಈವೊತ್ತಿನ ದಿವಸ ಸರ್ಕಾರದ ಒಂದು ನೀತಿ ಬಗ್ಗೆಯೂ ಸಹ ಯೋಚನೆ ಮಾಡಬೇಕು. ನಾಳೆ ದಿವಸ ಕೆ.ಆರ್.ಎಸ್.ನ ಹಿಂಭಾಗದಲ್ಲಿ ಇರುವುದನ್ನು ಕೂಡ ಡ್ರೈಕಿಂಗ್ ವೆಟ್ ಎಂದು ಹೇಳುವುದಕ್ಕೆ ಸಾಧ್ಯವೇ ? ಇದರಲ್ಲಿ ಸರ್ಕಾರದ ಒಂದು ಧೋರಣೆ ಪ್ರಶ್ನೆಯೂ ಬರುತ್ತದೆ. ಇವೆಲ್ಲ ಅನ್‌ಜಸ್ಟ್ ಡಿಮ್ಯಾಂಡ್ ಅಂತ ಹೇಳಬೇಕಾಗುತ್ತದೆ. ಕಾರಣ ಈ ಅಣೆಕಟ್ಟುಗಳನ್ನೆಲ್ಲಾ ೧೯೪೭ರ ಸ್ವಾತಂತ್ರ್ಯ ಪೂರ್ವ ಕಟ್ಟಿರುವುದರಿಂದ ಅದನ್ನು ನಾವು ಡಿಮ್ಯಾಂಡ್ ಮಾಡುವುದಕ್ಕಾಗುವುದಿಲ್ಲ.

SRI H. T. KRISHNAPPA.—My plea is also that this archkat irrigation should be fully derived. ಹೊಸದಾಗಿ ಮಾಡುವುದರಲ್ಲಿ ಸೆಮಿ ಡ್ರೈ ಕಾಪ್ಸ್ ಬಗ್ಗೆ ಪ್ರಶ್ನೆ ಮಾಡುವುದಕ್ಕೆ ಬರುತ್ತದೆಯೇ ಅದನ್ನು ಪ್ರಶ್ನೆ ಮಾಡುವುದಾದರೆ ನಮ್ಮ ತಜ್ಞರ ಬುದ್ಧಿವಂತಿಕೆ ಯನ್ನು ಪ್ರಶ್ನೆ ಮಾಡಿದಂತಾಗುವುದಿಲ್ಲವೇ ? ತಾವು ಇದನ್ನು ಯೋಚನೆ ಮಾಡಬೇಕು.

ಅಧ್ಯಕ್ಷರು. — ಮಾನ್ಯ ಸದಸ್ಯರು ನಿಂತುಕೊಂಡು ಮಾತನಾಡುತ್ತಾ ಇರುವಾಗ ತಾವು ಮಧ್ಯೆ ಎದ್ದು ನಿಂತುಕೊಂಡು ಮಾತನಾಡುವುದಕ್ಕೆ ಅವಕಾಶ ಇಲ್ಲ. ದಯವಿಟ್ಟು ಕೂತುಕೊಳ್ಳಿ. ಮಾನ್ಯ ಮುಖ್ಯ ಮಂತ್ರಿಗಳು ಇದಕ್ಕೆ ಉತ್ತರ ಕೊಟ್ಟ ಮೇಲೆ ತಮ್ಮನ್ನು ಬೇಕಾದರೆ ಕರೆಯುತ್ತೇನೆ, ಮಾತನಾಡುವಿರಿ.

ಶ್ರೀ ಹೆಚ್. ಡಿ. ದೇವೇಗೌಡ — ಮಾನ್ಯ ಅಧ್ಯಕ್ಷರು ನನ್ನನ್ನು ಕರೆದ ಮೇಲೆ ನಾನು ಮಾತನಾಡುವುದಕ್ಕೆ ಎದ್ದು ನಿಂತುಕೊಂಡೆ. ಈಗಾಗಲೇ ಕೆಲವು ಪ್ರದೇಶಗಳು ನೂರಾರು ವರ್ಷಗಳಿಂದ ತನ್ನ ಸೌಲಭ್ಯವನ್ನು ಅನುಭವಿಸಿಕೊಂಡು ಬಂದಿದೆ. ತಮಗೆ ಹೇಳಬೇಕಾದರೆ ಕಟ್ಟಾಯ ಹೋಬಳಿ ಹಾನಗಲ್ ತಾಲ್ಲೂಕಿನಲ್ಲಿ ಸುಮಾರು ೧೫೦೦ ಎಕರೆ ಜಮೀನು ಈ ನೀರಾವರಿ ಸೌಲಭ್ಯ ಇದೆ, ಅದನ್ನು ಡ್ರೈಕಿಂಗ್ ವೆಟ್ ಮಾಡುವುದಕ್ಕಾಗುವುದಿಲ್ಲ, ಏತಕ್ಕಿಂದರೆ ಅವರು ಮೊದಲಿನಿಂದ ಅನುಭವಿಸಿಕೊಂಡು ಬಂದಿರುವುದರಿಂದ ನಾಳೆ ದಿವಸ ಅದನ್ನು ಡ್ರೈಕಿಂಗ್ ವೆಟ್ ಮಾಡಿ ಅಂತ ಹೇಳುವುದಾದರೆ, ಒಂದು ಪ್ರದೇಶಕ್ಕೆ ನೀರು ಕೊಟ್ಟು ಇನ್ನೊಂದು ಪ್ರದೇಶಕ್ಕೆ ನೀರು ಕೊಡುವುದಿಲ್ಲ ಎಂದರೆ ಅಲ್ಲಿ ತಾಂತ್ರಿಕ ಪ್ರಶ್ನೆ ಬರುತ್ತದೆ. ಈಗ ನಾನು ಇದರ ಬಗ್ಗೆ ಚರ್ಚೆ ಮಾಡುವುದಿಲ್ಲ. ತಮ್ಮ ಛೇಂಬರಿಗೆ ಬೇಕಾದರೆ ಕರೆಸಿದರೆ ಅಲ್ಲಿ ಬಂದು

ಕೂತು ಕೊಂಡು ಚರ್ಚೆ ಮಾಡುತ್ತೇನೆ. ಶ್ರೀಮಾನ್ ಹೆಚ್. ಸಿ. ಶ್ರೀಕಂಠಯ್ಯನವರಿಗೆ ಈಗ ಜ್ಞಾನೋಚರವಾಗಿದೆ, ಏತಕ್ಕಿಂದರೆ ಅಲ್ಲಿ ಒಂದು ಸಕ್ಕರೆ ಕಾರ್ಖಾನೆಯನ್ನು ಪ್ರಾರಂಭ ಮಾಡಿಸಿದ ಮೇಲೆ ಗೊತ್ತಾಯಿತು. ನಾನು ಈ ವಿಷಯವಾಗಿ ಲೆಟರ್ ಆಫ್ ಇಂಟಿಂಟ್ ಹಾಕಿದ ಕಾಲದಲ್ಲೇ ಪ್ರಸ್ತಾಪ ಮಾಡಿದ್ದೇನೆ. ಏನು ಹೇಳಿದ್ದೇನೆ. ಈ ಸಕ್ಕರೆ ಕಾರ್ಖಾನೆ ಎಕನಾಮಿಕ್ ಆಗಿ ವರ್ಕ್ ಮಾಡಬೇಕಾದರೆ ಸುಮಾರು ೧೩-೧೪ ಸಾವಿರ ಎಕರೆ ಅಷ್ಟು ಕೇನ್ ಎರಿಯಾ ಮಾಡಬೇಕಾಗುತ್ತದೆ, ಎಂದು ಹೇಳಿದ್ದೇನೆ ಈ ಪೂತ್ತಿನ ದಿವಸ್ ಶ್ರೀಮಾನ್ ಗುಂಡೂರಾಯರನ್ನು ಜಗಿ ಸುತ್ತಿದ್ದಾರೆ ಈ ಪೂತ್ತಿನ ದಿವಸ್ ತುಮಕೂರುನವರೂ ನೀರಿಗಾಗಿ ಕಿತ್ತಾಡುತ್ತಾರೆ, ಗುಂಡೂನವರೂ ನೀರಿಗಾಗಿ ಕಿತ್ತಾಡುತ್ತಾರೆ ಇದರಲ್ಲಿ ಯಾರ ಹೊಟ್ಟೆ ತುಂಬಿಸಬೇಕು ಹೇಳಿ. ನೀರೇ ಸರಿಯಾಗಿ ಬರದೇ ಇರುವಾಗ ಇದರಲ್ಲಿ ಯಾರ ಹೊಟ್ಟೆ ತುಂಬಬೇಕು ಅನ್ನುವುದು ಪ್ರಶ್ನೆ ಬರುತ್ತದೆ. ನಾಗಮಂಗಲ ರೈಸ್ ಷಾಡೋ ಎರಿಯಾ ಅನ್ನುವುದು ಗೊತ್ತು. ಅವರು ಬಾಂಬೆಗೆ ಈ ಪೂತ್ತಿನ ದಿವಸ್ ಜಟಿಕಾ ಹೊಡೆಯುತ್ತಿದ್ದಾರೆ, ಹಾಗೆ ಬೆಂಗಳೂರಿನಲ್ಲಿರುವ ನಾಲ್ಕನೇ ದರ್ಜೆ ನೌಕರರಲ್ಲಾ ಮಂಡ್ಯದವರೇ, ಏತಕ್ಕಾಗಿ ಅವರು ಅಲ್ಲಿಗೆ ಹೋಗುವುದಿಲ್ಲ. ಅನ್ನುವುದನ್ನು ನಾವು ಪರಿಶೀಲನೆ ಮಾಡಬೇಕಾಗುತ್ತದೆ. ಆದುದರಿಂದ ಇದರ ಬಗ್ಗೆ ನಾವು ಒಂದು ಅಂತಿಮ ನಿರ್ಣಯವನ್ನು ತೆಗೆದುಕೊಳ್ಳಬೇಕು ಅನ್ನುವುದರ ಕಡೆ ಯೋಚನೆ ಮಾಡಬೇಕು ಎಂದು ಇಷ್ಟು ಮಾತ್ರ ಹೇಳಬಯಸುತ್ತೇನೆ.

† ಶ್ರೀ ಆರ್. ಗುಂಡೂರಾವ್ (ಮುಖ್ಯಮಂತ್ರಿಗಳು) — ಮಾನ್ಯ ಅಧಕ್ಷರೇ, ಮಾನ್ಯ ಕೆ. ಎಚ್. ಹನುಮೇಗೌಡರೂ ರೂಲ್ ೩೧೨ರ ಪ್ರಕಾರ ಏನು ಒಂದು ಸೂಚನೆ ಕಳುಹಿಸಿದ್ದಾರೋ ಆ ಬಗ್ಗೆ ನಾನು ಹೇಳುವುದು ಇಷ್ಟೆ. ಆ ಕಟ್ಟಾಯ ಹೋಬಳಿ ನೀರು ಎಲ್ಲೆಲ್ಲಿಗೆ ಹೋಗುತ್ತದೆ ಅದು ಶ್ರೀ ಹೆಚ್.ಟಿ. ದೃಷ್ಟಪ್ಪನವರಿಗೂ ಗೊತ್ತಿದೆ. ಇದರ ಬಗ್ಗೆ ಶ್ರೀ ಶ್ರೀಕಂಠಯ್ಯನವರು ಮತ್ತು ಶ್ರೀ ಹೆಚ್.ಡಿ. ಹೇವೇಗೌಡರು ಹೇಳಿದ್ದಾರೆ. ನಾನು ಹೇಳಬೇಕಾದರೆ ಶ್ರೀ ಹೆಚ್.ಡಿ. ದೇವೇಗೌಡರು ಹೇಳಿದ ಹಾಗೆ ಒಂದು ಸಕ್ಕರೆ ಕಾರ್ಖಾನೆಗೆ ಸುಮಾರು ೮ ಸಾವಿರ ಎಕರೆ ಜಮೀನಾದರೂ ಬೇಕಾಗುತ್ತದೆ. ಇದನ್ನು ಮೊದಲೇ ಮಾಡಿದ್ದರೆ ಈಗ ಈ ಪ್ರಾಬ್ಲಮ್ ಬರುತ್ತಿರಲಿಲ್ಲ. ಸುಮಾರು ೧೦-೧೨ ಕೋಟಿ ರೂಪಾಯಿ ಮಿರ್ಕು ಮಾಡಿ ಒಂದು ಸಕ್ಕರೆಯ ಕಾರ್ಖಾನೆ ಮಾಡಿದಮೇಲೆ ಅದು ವರ್ಕ್‌ಟಿಂಗ್ ಆಗಬೇಕಾದರೆ ಸಾಕಷ್ಟು ಕಬ್ಬು ಅವರಿಗೆ ಸಿಕ್ಕದೇ ಹೋದರೆ ಬಹಳ ಕಷ್ಟವಾಗುತ್ತದೆ ಬಹುಶಃ ಅವರ ದೃಷ್ಟಿ ನೋಡಿದರೆ ಮೊದಲು ಸಕ್ಕರೆ ಕಾರ್ಖಾನೆ ಬರಲಿ ನಂತರ ಇದರ ಬಗ್ಗೆ ಯೋಚನೆ ಮಾಡೋಣ. ಅವರು ನಮಗೆ ಕಬ್ಬು ಕೊಡದೇ ಎಲ್ಲಿ ಹೋಗುತ್ತಾರೆ ಅಂತ ಯೋಚನೆ ಮಾಡಿರಬಹುದು. ಹಾಗೆಯೇ ಶ್ರೀ ಕೆ ಹೆಚ್. ಹನುಮೇಗೌಡರೂ ಸಹ ಏನೋ ಒಂದು ಯೋಚನೆ ಮಾಡಿಕೊಂಡು ಇದಕ್ಕೆ ಒಂದು ಪ್ರಾವಿಷನ್ ಮಾಡಿಟ್ಟುಕೊಂಡಿರಬಹುದು. ಆದರೆ ಹಿಂದಕ್ಕೆ ಮಂತ್ರಿಗಳು ಇದನ್ನು ಮಾಡಿ ಕೊಂಡರು ಶ್ರೀ ಹನುಮೇಗೌಡರು ಅವರಿಗೆ ಅವರು ಒಂದನ್ನು ಏತಕ್ಕೆ ಮಾಡಿಕೊಳ್ಳಲಿಲ್ಲವೋ ನನಗೆ ಗೊತ್ತಿಲ್ಲ. ಈ ಕಟ್ಟಾಯ ಹೋಬಳಿ ನನಗೆ ಚೆನ್ನಾಗಿ ಗೊತ್ತಿದೆ. ನಮ್ಮ ಊರಿಗೆ ೨೦ ಮೈಲಿ ದೂರದಲ್ಲಿದೆ. ಅಲ್ಲಿ ಮಳೆ ಕಡಿಮೆ ಅನ್ನುವುದೂ ನನಗೆ ಗೊತ್ತು. ಅವರಿಗೆ ಈ ಅನುಕೂಲ ಮಾಡಿಸಿಕೊಟ್ಟ ಸಕ್ಕರೆ ಮತ್ತು ಕಬ್ಬು ಬೆಳೆಯುವುದಕ್ಕೆ ಆ ಪ್ರದೇಶದ ರೈತರಿಗೆ ಅನುಕೂಲವಾಗುತ್ತದೆ ಅಲ್ಲದೆ ಅವರು ಮುಂದಿನ ಚುನಾವಣೆಯ ಒಂದು ದೃಷ್ಟಿಯಿಂದಲೂ ಅನುಕೂಲವಾಗುತ್ತದೆ ಅಂತ ಹೇಳುತ್ತಿದ್ದಾರೋ ಏನೋ?

ಶ್ರೀ ಕೆ ಹೆಚ್. ಹನುಮೇಗೌಡ — ಚುನಾವಣೆಯಲ್ಲಿ ಯಾರು ಗೆದ್ದುಬರಲಿ ಹೋಗಲಿ, ಆ ದೃಷ್ಟಿ ಸ್ಥನೂ ಇಲ್ಲ. ಅಲ್ಲಿ ರೈತರ ಒಂದು ಆರ್ಥಿಕ ಬೆಳವಣಿಗೆಯ ಒಂದು ದೃಷ್ಟಿಯಿಂದ ಹೇಳುತ್ತಿದ್ದೇನೆ.

ಶ್ರೀ ಆರ್. ಗುಂಡೂರಾವ್.—ಈ ದೃಷ್ಟಿಯಿಂದ ಅಂತ ಹೇಳುವುದು ಅದು ಅವರ ಲೆಕ್ಕಾಚಾರವಾಯಿತು. ಈಗ ನಮ್ಮ ಲೆಕ್ಕಾಚಾರದ ಪ್ರಕಾರ ಹೇಮಾವತಿ ರೈಟ್ ಬ್ಯಾಂಕ್ ಕೆನಾಲ್ ಏನು ಇದೆ ಅದು ೯೭ ಕಿಲೋಮೀಟರ್ ಮೇಲೆ ಬರುತ್ತದೆ. ಅದರಿಂದ ಸುಮಾರು ೭ ಸಾವಿರ ಎಕರೆಯಷ್ಟು ಪ್ಯಾಡಿ ಏರಿಯಾ ಆಗುತ್ತದೆ. ಇನ್ನು ರೈಟ್ ಬ್ಯಾಂಕ್ ಹೈಲೆವಲ್ ಕೆನಾಲ್‌ನಲ್ಲಿ ೬ ಸಾವಿರ ಎಕರೆ ಪ್ಯಾಡಿಯನ್ನು ಬೆಳೆಯಬಹುದು ಇದಲ್ಲದೆ ಇನ್ನೂ ೫ ಸಾವಿರ ಎಕರೆಯಷ್ಟು ಸೆಮಿ ಡ್ರೈ ಕ್ರಾಪ್ ರೈಟ್ ಬ್ಯಾಂಕ್ ಕೆನಾಲ್‌ನಲ್ಲಿ ಬರುತ್ತದೆ, ೮ ಸಾವಿರ ಎಕರೆಯಷ್ಟು ರೈಟ್ ಬ್ಯಾಂಕ್ ಹೈಲೆವಲ್ ಕೆನಾಲ್‌ನಲ್ಲಿ ಬರುತ್ತದೆ. ಇನ್ನು ಲೆಫ್ಟ್ ಬ್ಯಾಂಕ್ ಕೆನಾಲ್ ತೆಗೆದುಕೊಂಡರೆ ಅದರಲ್ಲಿ ಸೆಮಿ ಡ್ರೈ ಕ್ರಾಪ್ ೧ ಲಕ್ಷ ೯೫ ಸಾವಿರ ಎಕರೆಯಷ್ಟು ಬರುತ್ತದೆ. ತುಮಕೂರು ಬ್ಯಾಂಕ್‌ನಲ್ಲಿ ಸೆಮಿ ಡ್ರೈ ಕ್ರಾಪ್ ೨ ಲಕ್ಷ ೩೭ ಸಾವಿರ ಎಕರೆಗಳಷ್ಟು ಪ್ರಾವಿಷನ್ ಮಾಡಿದ್ದೇವೆ. ಇನ್ನು ನಾಗಮಂಗಲ ತಾಲ್ಲೂಕಿನಲ್ಲಿ ಬಹಳ ತೊಂದರೆ ಇದೆ ಅನ್ನುವುದು ಗೊತ್ತು. ಶ್ರೀಮಾನ್ ಕೃಷ್ಣಪ್ಪನವರು ಹೇಳಿದ ಹಾಗೆ ಅಲ್ಲಿ ಕಷ್ಟ ಇದೆ. ಅಲ್ಲೂ ಕೂಡ ೧ ಲಕ್ಷ ೭೭ ಸಾವಿರ ಎಕರೆಯಷ್ಟು ಸೆಮಿ ಡ್ರೈ ಕ್ರಾಪ್ ಬೆಳೆಯುವುದಕ್ಕೆ ಪ್ರಾವಿಷನ್ ಮಾಡಿದ್ದೇವೆ. ಇವೆಲ್ಲಾ ಒಟ್ಟಿಗೆ ಸೇರಿಸಿದರೆ ೬ ಲಕ್ಷ ೩೭ ಸಾವಿರ ಎಕರೆಯಷ್ಟು ಸೆಮಿ ಡ್ರೈ ಕ್ರಾಪ್ ಆಗುತ್ತದೆ, ೧೩ ಸಾವಿರ ಎಕರೆಯಲ್ಲಿ ಭತ್ತ ಬೆಳೆಯುವುದಕ್ಕೆ ರೈಟ್ ಬ್ಯಾಂಕ್ ಕೆನಾಲ್‌ನಲ್ಲಿ, ಹೇಮಾವತಿ ಕೆನಾಲ್‌ನಲ್ಲಿ ಮಾಡಿದ್ದೇವೆ.

ಮತ್ತೆ ನಾಗಮಂಗಲದಲ್ಲಿ ಭತ್ತ ಬೆಳೆಯಲು ಪ್ರಾವಿಷನ್ ಇಲ್ಲ. ಮಾನ್ಯ ಸದಸ್ಯರುಗಳು ಈಗ ಕೆಲವು ಹೊಸ ವಿಷಯಗಳನ್ನು ಎತ್ತಿದ್ದಾರೆ. ಆದರೆ ಈಗ ಸರ್ಕಾರ ಬೆಳೆಗಳ ವಿಚಾರದಲ್ಲಿ ಬದಲಾವಣೆ ಮಾಡುವುದಕ್ಕೆ ಹೋಗುವುದಿಲ್ಲ. ಹಳೆಯ ಅಚ್ಚು ಕಟ್ಟು ಏರಿಯಾದಲ್ಲಿ ೨೫ ಸಾವಿರ ಎಕರೆಯಲ್ಲಿ ಕಬ್ಬನ್ನು ಬೆಳೆಯಲು ಅವಕಾಶವಿದೆ. ಇದು ಮಾನ್ಯ ಶ್ರೀಕಂಠಯ್ಯನವರಿಗೂ ಗೊತ್ತಿದೆ.

ಶ್ರೀ ಎಚ್.ಸಿ. ಶ್ರೀಕಂಠಯ್ಯ.—ಆದರೆ ಆ ಜಾಗ ಕಬ್ಬನ್ನು ಬೆಳೆಯಲು ಸಾಕಾಗುವುದಿಲ್ಲ. ಅದಕಾರಣ ಹೊಸ ಅಚ್ಚು ಕಟ್ಟು ಪ್ರದೇಶಗಳಲ್ಲಿಯೂ ಕಬ್ಬನ್ನು ಬೆಳೆಯಲು ಅವಕಾಶ ಮಾಡಿಕೊಡಬೇಕು.

ಶ್ರೀ ಎಚ್.ಟಿ. ಕೃಷ್ಣಪ್ಪ.—ಈಗ ತುಮಕೂರು ಹಾಗೂ ನಾಗಮಂಗಲದಲ್ಲಿಯೂ ಕಬ್ಬನ್ನು ಬೆಳೆಯಲು ಕೆಲವು ಜಾಗಗಳನ್ನು ಸೇರಿಸಿಕೊಂಡಿದ್ದಾರೆ.

ಶ್ರೀ ಆರ್. ಗುಂಡೂರಾವ್.—ಈಗ ಸಧ್ಯಕ್ಕೆ ನಮ್ಮ ಇಂಜಿನಿಯರ್‌ಗಳು ಪ್ಲಾನ್ ಮಾಡಿರುವುದು ಇಷ್ಟೆ. ಹಳೆಯ ಅಚ್ಚು ಕಟ್ಟು ಪ್ರದೇಶಗಳಲ್ಲಿ ೨೫ ಸಾವಿರ ಎಕರೆವರೆಗೆ ಕಬ್ಬನ್ನು ಬೆಳೆಯಲು ಅವಕಾಶವಿದೆ ಎಂದು ಇಲ್ಲಿ ಹೇಳಿದ್ದಾರೆ. ಈ ಬಗ್ಗೆ ಮಾನ್ಯ ದೇವೇಗೌಡರು ಒಂದು ಒಳ್ಳೆಯ ಸಲಹೆ ಕೊಟ್ಟಿದ್ದಾರೆ. ಏನೆಂದರೆ ನಾಗಮಂಗಲದ ಶಾಸಕರು, ತುಮಕೂರಿನ ಶಾಸಕರು ಹಾಗೂ ಹಾಸನ ಜಿಲ್ಲೆಯ ಶಾಸಕರನ್ನು ಕರೆಸಿ ನೀರನ್ನು ಹಂಚಿಕೊಳ್ಳುವ ಬಗ್ಗೆ ಒಂದು ಮೀಟಿಂಗ್ ಮಾಡಿ ಎಂದು. ಅದಕ್ಕೆ ನನ್ನ ಒಪ್ಪಿಗೆ ಇದೆ. ಆ ಮೀಟಿಂಗ್‌ನಲ್ಲಿ ಮಾನ್ಯ ಸದಸ್ಯರುಗಳು ಸಲಹೆಗಳನ್ನು ಕೊಡಲಿ, ಅದೇ ರೀತಿ ಮಾಡುವುದಕ್ಕೆ ನಾವು ಸಿದ್ಧರಿದ್ದೇವೆ.

ಶ್ರೀ ಕೆ.ಎಚ್. ಹನುಮೇಗೌಡ.—ನಮ್ಮ ಹಾಸನ ಜಿಲ್ಲೆಯ ಕಟ್ಟಾಯ ಹೋಬಳಿಗೆ ಸೇರಿದಂತೆ ಈ ನಾಲೆಯ ನೀರು ೫-೬ ಕಿಲೋಮೀಟರ್‌ವರೆಗೆ ಹರಿದು ಹೋಗುತ್ತದೆ. ಈ ನಾಲೆಯ ಪಕ್ಕ ೧೦೦೦ ೧೨೦೦ ಎಕರೆ ಪ್ರದೇಶ ಬರಬಹುದು. ಈ ಪ್ರದೇಶ ಜೊಗ ಪ್ರದೇಶ. ಹಾಗೂ ಮರಳಿನಿಂದ ಕೂಡಿರುವುದರಿಂದ ಒಂದೂವರೆ ತಿಂಗಳು ಮಳೆಯಾದರೆ ಖುಷಿ ಬೆಳೆ ಬೆಳೆಯಲು ಸಾಧ್ಯವಾಗುವುದಿಲ್ಲ. ಜೊತೆಗೆ ಈ ಭೂಮಿಯನ್ನೆಲ್ಲಾ ಮಟ್ಟ ಮಾಡಿರುವುದರಿಂದ ಭತ್ತವನ್ನು ಬೆಳೆಯಲು ಅನುಕೂಲ ಮಾಡಿಕೊಡಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ. ನಾಗಮಂಗಲಕ್ಕೆ ನೀರನ್ನು ಕೊಡಬೇಕೆಂದು ನಾನು ಹೇಳುವುದಿಲ್ಲ. ಆದರೆ ಈ ಪಾಚೆಸ್ವಿಗೋಸ್ಕರ ನಮ್ಮ ಭಾಗದ ಜನರು ೨೦ ಸಾವಿರ ಎಕರೆಗಳಷ್ಟು ಪ್ರದೇಶವನ್ನು ಕಳೆದುಕೊಂಡಿದ್ದಾರೆ. ಅದಕಾರಣ ಆ ಭಾಗದ ಜನರು ಸುಖವಾಗಿ ಬದುಕಲಿ ಎಂದು ನಾನು ಕೇಳುತ್ತಿರುವುದು. ಅದಕಾರಣ ಮಾನ್ಯ ಮುಖ್ಯಮಂತ್ರಿಗಳು ಇದನ್ನು ಮಾನವೀಯ ದೃಷ್ಟಿಯಿಂದ ನೋಡುತ್ತಾರೆಯೇ?

ಶ್ರೀ ಆರ್. ಗುಂಡೂರಾವ್.—ಇಲ್ಲಿ ಯಾರಿಗೂ ನೀರನ್ನು ಕೊಡಬಾರದೆಂಬ ಅಭಿಪ್ರಾಯ ಸರ್ಕಾರಕ್ಕೆ ಇಲ್ಲ. ಎಲ್ಲರಿಗೂ ನೀರನ್ನು ಒದಗಿಸಬೇಕೆಂಬ ಉದ್ದೇಶವಿಂದಲೇ ಎಲ್ಲರೂ ಕುಳಿತುಕೊಂಡು ಇದನ್ನು ಸಮಗ್ರವಾಗಿ ವಿಚಾರಣೆ ಮಾಡೋಣ ಎಂದು ನಾನು ಹೇಳಿದ್ದು. ಈ ಪ್ರಾಜೆಕ್ಟ್‌ನ ನೀರನ್ನು ಅರಕಲ ಗೂಡಗೂ ಒದಗಿಸಬೇಕೆಂದು ಮಾನ್ಯ ಹನುಮೇಗೌಡರು ಕೇಳುತ್ತಿದ್ದಾರೆ. ಅದೇರೀತಿ ಮಾನ್ಯ

ಶ್ರೀಕಂಠಯ್ಯನವರು ಮತ್ತು ಮಾನ್ಯ ಕೃಷ್ಣಪ್ಪನವರೂ ಕೇಳುತ್ತಿದ್ದಾರೆ. ಹಾಗೆ ನೋಡಿದರೆ ಈ ಹೇಮಾ ವತಿ ಮತ್ತು ಹಾರಂಗಿ ಯೋಜನೆಗಳಿಂದ ನಮ್ಮ ಭಾಗದಲ್ಲಿಯೇ ಹೆಚ್ಚಿನ ಜಮೀನು ಮುಳುಗಡೆ ಆಯಿತು. ಅಂದರೆ ಬೇರೆಯವರಿಗೆ ಅನುಕೂಲವಾಗಲೀ ಎಂದು ನಾವು ಸುಮ್ಮನಾದವು. ಒಟ್ಟಿನಲ್ಲಿ ನಾವು ಇದರ ಬಗ್ಗೆ ಅದಷ್ಟು ಬೇಗ ತೀರ್ಮಾನ ಕೈಗೊಳ್ಳುತ್ತೇವೆ.

ಶ್ರೀ ಕೆ. ಹೆಚ್. ಹುನುಮೇಗೌಡ.—ಈಗ ಕಟ್ಟಾಯ ಹೋಬಳಿ ಜನರೂ ಭತ್ತದ ಬೆಳೆ ತೆಗೆಯಲು ಎಲ್ಲ ಸಿದ್ಧತೆಗಳನ್ನು ಮಾಡಿಕೊಂಡು ಬಿಟ್ಟಿದ್ದಾರೆ. ಈ ಹಂತದಲ್ಲಿ ನೀರನ್ನು ಕೊಡುವುದಿಲ್ಲವೆಂದು ನೋಟೀಸು ಕೊಟ್ಟಿದ್ದಾರೆ. ಇದರಿಂದ ರೈತರಿಗೆ ನಷ್ಟವಾಗುತ್ತದೆ. ಆದಕಾರಣ ಆ ಜಾಗು ಪ್ರದೇಶದಲ್ಲಿ ಭತ್ತ ಬೆಳೆಯಲು ಅನುಕೂಲ ಮಾಡಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಆರ್. ಗುಂಡೂರಾವ್.—ಮಾನ್ಯ ಸದಸ್ಯರು ಆ ಬಗ್ಗೆ ನನ್ನ ಹತ್ತಿರ ಬಂದು ಮಾತನಾಡಿ.

II re.—Non-availability of essential commodities in T. Narasipur due to variation in allotment of Quota.

† ಶ್ರೀ ಕೆ. ಮಾದೇಗೌಡ (ಬನ್ನೂರು).—ಮಾನ್ಯ ಅಧ್ಯಕ್ಷರೇ, ನನ್ನ ಕ್ಷೇತ್ರವಾದ ಟಿ. ನರಸೀಪುರದಲ್ಲಿ ದೊಡ್ಡಬಾಲು ವ್ಯವಸಾಯ ಸೇವಾ ಸಹಕಾರ ಸಂಘವಿದೆ. ಈ ಸಹಕಾರ ಸಂಘಕ್ಕೆ ಎರಡು ಪಂಚಾಯಿತಿಗಳು ಸೇರಿವೆ. ಈ ಎರಡು ಪಂಚಾಯಿತಿಗಳಿಗೆ ಸೇರಿದಂತೆ ೫ ಸಾವಿರ ಜನಸಂಖ್ಯೆ ಇದೆ. ಈ ಸಹಕಾರ ಸಂಘಕ್ಕೆ ಟಿ. ನರಸೀಪುರದ ತಹಶೀಲ್‌ದಾರರು ತಾ: ೧೭-೧-೧೯೮೦ ರಂದು ಭೇಟಿ ಕೊಟ್ಟು ಸಾರ್ವಜನಿಕ ವಿತರಣೆ ಮಾಡಲು ಇಟ್ಟಿದ್ದ ಒಂದು ಕ್ವಿಂಟಾಲ್ ಸಕ್ಕರೆಯನ್ನು ಭವಿಷ್ಯವಾಹಿನಿ ಮಾಡಿ ಓಚರ್ ಸಹ ಕೊಡದೆ ಟಿ. ನರಸೀಪುರಕ್ಕೆ ತೆಗೆದುಕೊಂಡು ಬಂದರು. ಅಲ್ಲಿಂದ ಇಲ್ಲಿಯವರೆಗೆ ಅಂದರೆ ಕಳೆದ ೬ ತಿಂಗಳುಗಳಿಂದ ಆ ಸಹಕಾರ ಸಂಘಕ್ಕೆ ಸಕ್ಕರೆಯನ್ನು ಕೊಟ್ಟಿಲ್ಲ. ಈ ವಿಚಾರವನ್ನು ಆ ಸಹಕಾರ ಸಂಘದವರು ಅರ್ಜಿಗಳ ಮೂಲಕ ಅಸಿಸ್ಟೆಂಟ್ ಕಮಿಷನರ್, ಡೆಪ್ಯುಟಿ ಕಮಿಷನರ್ ಹಾಗೂ ಮಾನ್ಯ ಮಂತ್ರಿಗಳ ಗಮನವನ್ನು ಸೆಳೆದಿದ್ದರೂ ಸಹ ಇಲ್ಲಿಯವರೆಗೆ ಅಲ್ಲಿನ ತಹಶೀಲ್‌ದಾರರು ಸಕ್ಕರೆ ವ್ಯಕ್ತಿ ಏನನ್ನೂ ಅಲ್ಲಿನ ಜನರಿಗೆ ಹಂಚಲು ಬದಗಿಲ್ಲ. ಇದಕ್ಕೆ ನಾನು ತಿಳಿದುಕೊಂಡಂತೆ ಕಾರಣವಾದರೂ ಇಷ್ಟು, ಅಲ್ಲಿನ ತಹಶೀಲ್‌ದಾರರು ಲೆಕ್ಕಗಳು ಸರಿಯಾಗಿದ್ದ ಸೊಸೈಟಿಯಿಂದ ಓಚರ್ ಕೊಡದೆ ಸಕ್ಕರೆಯನ್ನು ಅಲ್ಲಿಂದ ವಾಪಸ್ ತೆಗೆದುಕೊಂಡು ಬಂದಮೇಲೆ, ಸೊಸೈಟಿಯವರು ಕ್ಷಮಾಯಾಚನೆ ಕೇಳಿಕೊಳ್ಳಬೇಕೆಂಬ ದುರುದ್ದೇಶದಿಂದ ಈ ರೀತಿಯಾಗಿ ಅವರಿಗೆ ತೊಂದರೆ ಕೊಟ್ಟಿದ್ದಾರೆ.

ಮಾನ್ಯ ಅಧ್ಯಕ್ಷರೇ, ಒಂದು ಸೊಸೈಟಿಯಲ್ಲಿ ತಪ್ಪು ಮಾಡಿದ್ದಾರೆ ಅಥವಾ ಮಾಡಿಲ್ಲ ಎಂಬ ಬಗ್ಗೆ ಇವರು ಹೋಗಿ ಚೆಕ್ ಮಾಡುವುದಕ್ಕೆ ಅಧಿಕಾರವಿದೆಯೆಂದು ನಾನು ತಿಳಿದುಕೊಳ್ಳುತ್ತೇನೆ. ಇವತ್ತಿನ ದಿವಸ ನಮ್ಮ ಸರ್ಕಾರ ತಹಶೀಲ್‌ದಾರರ ಮುಖಾಂತರ ಎಲ್ಲೆಲ್ಲಿ ಸಾರ್ವಜನಿಕರಿಗೆ ಕಂಡುಕೊರೆತೆ ಇದೆ ಅಲ್ಲಿ ಅಗತ್ಯ ವಸ್ತುಗಳನ್ನು ಹಂಚುವುದಕ್ಕೆ ಏರ್ಪಾಡು ಮಾಡಿದೆ. ಅಗತ್ಯ ವಸ್ತುಗಳ ವಿತರಣೆಯಲ್ಲಿ ಸಹಕಾರ ಸಂಘಗಳು ಮುಂದೆ ಬರದೇಹೋದರೆ, ಪಂಚಾಯಿತಿಗಳು ಮುಂದೆ ಬರದೇಹೋದರೆ ಫೈರ್‌ಪ್ರೂವ್ ಪಾಪ್ ಓಪನ್ ಮಾಡಲಿಕ್ಕೆ ಸರ್ಕಾರ ಆದೇಶ ಕೊಟ್ಟಿದೆ. ಸಂಘಕ್ಕೂ ಅವಕಾಶಕೊಡದೆ ಪಂಚಾಯಿತಿ ಛೇರನ್ನರಿಗೂ ಅವಕಾಶಕೊಡದೆ ತಹಶೀಲ್‌ದಾರರಿಗೆ ಸುತ್ತಮುತ್ತಲಿನ ೫೦೦ ಜನ ಇರತಕ್ಕ ಗ್ರಾಮಕ್ಕೆ ಸಕ್ಕರೆ ವ್ಯಕ್ತಿ ಹಂಚುವುದಕ್ಕೆ ಕೊಟ್ಟಿದ್ದಾರೆ. ಇದರಿಂದ ಬಹಳಷ್ಟು ತೊಂದರೆಯಾಗಿದೆ. ಆದ್ದರಿಂದ ಅಲ್ಲಿರತಕ್ಕವರೇ ಛೇರನ್ನರಿಗೆ ಅವಕಾಶ ಕೊಡಬೇಕು ಎಂದು ಅರ್ಜಿ ಕೊಟ್ಟಿದ್ದಾರೆ. ಏತನ್ಮಧ್ಯೆ ಸೊಸೈಟಿಯವರು ಒಂದು ಕಂಪ್ಯೂಂಟ್ ಮಾಡಿದ್ದಾರೆ. ಅಸಿಸ್ಟೆಂಟ್ ರಿಜಿಸ್ಟ್ರಾರ್ ಮತ್ತು ಡೆಪ್ಯುಟಿ ರಿಜಿಸ್ಟ್ರಾರ್ ರವರಿಗೆ ಕಂಪ್ಯೂಂಟ್ ಮಾಡಿ, ಈ ರೀತಿ ಸಾರ್ವಜನಿಕರಿಗೆ ಕೊಡುವುದಕ್ಕೆ ಇಟ್ಟಂಥ ಸಕ್ಕರೆಯನ್ನು ತಹಶೀಲ್‌ದಾರರವರು ಬಂದು ನ್ಯಾಯಪಲ್ಲದ ರೀತಿಯಲ್ಲಿ ತೆಗೆದುಕೊಂಡು ಹೋಗಿದ್ದಾರೆ, ಇದರ ಬಗ್ಗೆ ತನಿಖೆಮಾಡಿ ನಮಗೆ ಸರಿಯಾದ ನ್ಯಾಯ ದೊರಕಿಸಿಕೊಡಬೇಕು ಎಂದು ಬರೆದಿದ್ದಾರೆ. ಅಸಿಸ್ಟೆಂಟ್ ರಿಜಿಸ್ಟ್ರಾರರವರು ತನಿಖೆ ಮಾಡಿ ಇವರಿಗೆ ಒಂದು ಜವಾಬನ್ನು ಕಳಿಸಿದ್ದಾರೆ. ದಿನಾಂಕ ೨೨-೫-೧೯೮೦ ರಂದು ಅಸಿಸ್ಟೆಂಟ್ ರಿಜಿಸ್ಟ್ರಾರರವರು ರವರೇಲೂರರಿಗೆ ಲೆಟರ್ ಬರೆದು ನಾನು ಎಂಕೆಲ್ಕುರಿ ಮಾಡಿದ್ದೇನೆ, ಸಹಕಾರ ಸಂಘದಲ್ಲಿ ನ್ಯೂನತೆ ಕಂಡುಬಂದಿಲ್ಲ, ನೀವು ಸಕ್ಕರೆ ತಂದಿರು